

अवत्सारः काश्यपः। पवमानः सोमः। गायत्री

यवयवं नो अन्धसा पुष्ट्मुष्टं परि स्रव। सोम विश्वा च सौभगा ॥ ९.०५५.०१

यवयवम्- पुनः पुनर्युतं रसमिति सायणः। पुष्ट्मुष्टम्- पुष्टिकरम्। अन्धसा- अन्नात्मना। नः- अस्मदर्थम्। परि स्रव- क्षर। सोम। विश्वा च सौभगा- सर्वाणि सौभाग्यानि च। परि स्रव ॥१॥

इन्दो यथा तव स्तवो यथा ते जातमन्धसः। नि बर्हिषि प्रिये सदः ॥ ९.०५५.०२

इन्दो- क्लेदनशील। यथा। तव- भवतः। स्तवः- मन्त्रः। यथा। अन्धसः जातम्- भवदर्थं हव्याविर्भावः। तथा। प्रिये- भवत्प्रेमपात्रे। बर्हिषि- आसने। नि सदः- निषीद ॥२॥

उत नो गोविदश्चवित्पवस्व सोमान्धसा। मक्षूतमेभिरहभिः ॥ ९.०५५.०३

उत- अपि च। गोवित्- ज्ञानयुक्तः सन्। अश्ववित्- प्राणयुक्तः सन्। सोम- रस। अन्धसा- अन्नात्मना। नः- अस्मान्। मक्षूतमेभिः- शीघ्रशीलैः। अहभिः- अहोभिः। पवस्व- क्षर ॥३॥

यो जिनाति न जीयते हन्ति शत्रुमभीत्य। स पवस्व सहस्रजित् ॥ ९.०५५.०४

यः। जिनाति- रिपून् हन्ति। न जीयते- न हन्यते। शत्रुम्- रिपुम्। अभीत्य- अभ्येत्य। हन्ति- नाशयति। सः- तादृशः। सहस्रजित्- अनन्तजित्त्वम्। पवस्व- क्षर ॥४॥